

---

Konfransda təhsil naziri Misir Mərdanov, Xaçmaz Rayon İcra Hakimiyyətinin başçısı Şəmsəddin Xanbabayev, Təhsil Nazirliyinin şöbə müdirləri, Təhsil Problemləri İnstitutunun əməkdaşları, Xaçmaz, Abşeron, Quba, Siyəzən, Qusar, Şabran, Xızı rayon təhsil şöbələrinin rəhbərləri, metodistlər və məktəb direktorları iştirak ediblər.

İllik öncə təhsil naziri Misir Mərdanov və Xaçmaz Rayon İcra Hakimiyyətinin başçısı Şəmsəddin Xanbabayev ümummilli lider Heydər Əliyevin abidəsi önünə gül dəstələri qoyublar.

Təhsil naziri və qonaqlar rayonun mərkəzində yeni istifadəyə verilmiş Uşaq-Gənclər Şahmat Məktəbinə gəlib, tədris ocağı ilə yaxından tanış olublar.

Sonra konfrans iştirakçıları 8 nömrəli məktəbin qarşısında ucaldılmış akademik Zərifə Əliyevanın büstü önünə gül dəstələri qoyub, təhsil müəssisəsinin foyesində şagirdlərin əli işlərindən ibarət sərgiyə baxıb, tədris ocağındakı akademik Zərifə Əliyeva muzeyində olublar. Daha sonra qonaqlar məktəbin riyaziyyat müəllimləri Rəna Nurullayevanın VII sinifdə, Umğülsüm Fətullayevanın isə I sinifdə apardıqları "açıq dərslərdə iştirak ediblər.

Konfransı giriş sözü ilə açan təhsil naziri Misir Mərdanov son illər ölkəmizdə gedən dinamik inkişaf prosesindən bəhs edib. Regionların sosial-iqtisadi inkişafı istiqamətində həyata keçirilən tədbirləri yüksək dəyərləndirən nazir, son illər ərzində bölgələrdə yeni məktəblərin tikilməsinin təqdirəlayiq hal olduğunu bildirib.

Misir Mərdanov qeyd edib ki, ümummilli lider Heydər Əliyevin siyasi kursunu uğurla davam etdirən ölkə Prezidenti cənab İlham Əliyevin diqqət və qayğısı nəticəsində təhsilimiz yüksək inkişaf mərhələsinə qədəm qoyub. Yeni fənn kurikulumlarının tətbiqi və qarşıda duran bir sıra digər məsələlərdən danışan nazir görülən işlərin davamlı olduğunu, gələcəkdə daha yüksək nailiyyətlərin qazanılacağını vurğulayıb.

Konfransda çıxış edən Xaçmaz Rayon İcra Hakimiyyətinin başçısı Şəmsəddin Xanbabayev, Milli Elmlər Akademiyasının müxbir üzvi Vəqif Abbasov və başqaları son illər respublikada aparılan təhsil islahatları haqqında fikirlərini bildiriblər.